

3. Fil-każ ta' risposta fl-affermattiv għat-tieni domanda:

Id-dispożizzjonijiet tad-dritt tal-Unjoni applikabbli għall-ghoti ta' kuntratti pubbliċi jipprekludu legiżlazzjoni nazzjonali bis-saħħa ta' liema l-annullament, previst fl-Artikolu 2(1)(b) tad-Direttiva 89/665/KEE⁽²⁾, ta' sejha għal offerti – li għandha titqies bħala illegali minhabba l-assenza ta' pubblikazzjoni skont l-Artikolu 7(2) tar-Regolament Nru 1370/2007 – jista' jiġi eskluż meta l-illegalità ma jkollhiex effett deċiżiv fuq l-eżitu tal-proċedura ta' għoti għaliex l-operatur ikkonċernat seta' jirreagixxi fil-hin u għaliex ma kienx hemm effett hażin fuq il-kompetizzjoni?

- ⁽¹⁾ Regolament (KE) Nru 1370/2007 tal-Parlament Ewropew u tal-Kunsill, tat-23 ta' Ottubru 2007, dwar servizzi pubbliċi tat-trasport tal-passiġġieri bil-ferrovija u bit-triq u li jhassar ir-Regolamenti tal-Kunsill (KEE) Nri 1191/69 u 1107/70 (ĠU L 315, p. 1)
- ⁽²⁾ Direttiva tal-Kunsill 89/665/KEE, tal-21 ta' Diċembru 1989, dwar il-koordinazzjoni tal-liġijiet, ir-regolamenti u d-dispożizzjonijiet amministrattivi rigward l-applikazzjoni tal-proċeduri ta' reviżjoni għall-ghoti ta' kuntratti ta' provvista pubblika u xogħlijiet pubbliċi (ĠU Edizzjoni Speċjali bil-Malti, Kapitolu 6, Vol. 1, p. 246).

Rikors ipprezentat fis-27 ta' Settembru 2017 – Il-Kummissjoni Ewropea vs Ir-Renju ta' Spanja

(Kawża C-569/17)

(2017/C 392/22)

Lingwa tal-kawża: l-Ispanjol

Partijiet

Rikorrenti: Il-Kummissjoni Ewropea (rappreżentanti: T. Scharf, G. von Rintelen u I. Galindo Martín, aġenti)

Konvenut: Ir-Renju ta' Spanja

Talbiet

- tiddikjara li r-Renju ta' Spanja, billi ma adottax, qabel il-21 ta' Marzu 2016, il-liġijiet, ir-regolamenti u d-dispożizzjonijiet amministrattivi meħtieġa biex jikkonforma ruħu mad-Direttiva 2014/17/UE tal-Parlament Ewropew u tal-Kunsill, tal-4 ta' Frar 2014, dwar kuntratti ta' kreditu għall-konsumaturi marbutin ma' proprjetà immobbli residenzjali u li temenda d-Direttivi 2008/48/KE u 2013/36/UE u r-Regolament (UE) Nru 1093/2010⁽¹⁾, jew, fi kwalunkwe każ, billi ma nnotifikax l-imsemmija dispożizzjonijiet lill-Kummissjoni, ma wettaqx l-obbligi tiegħu skont l-Artikolu 42(1) tal-imsemmija direttiva;
- timponi fuq ir-Renju ta' Spanja, b'applikazzjoni tal-Artikolu 260(3) TFUE, multa koerċittiva ta' kuljum fl-ammont ta' EUR 105 991,60, li għandu jkollha effett mid-data tal-ghoti tas-sentenza li tikkonstata n-nuqqas ta' twettiq tal-obbligu li jadotta jew, fi kwalunkwe każ, li jinnotifika lill-Kummissjoni, id-dispożizzjonijiet neċessarji sabiex jikkonforma ruħu mad-Direttiva 2014/17/UE;
- tikkundanna lir-Renju ta' Spanja għall-hlas tal-ispejjeż tal-proċedura.

Motivi u argumenti prinċipali

1. Skont l-Artikolu 42(2) tad-Direttiva 2014/17/UE, l-Istati Membri huma obbligati jadottaw il-miżuri nazzjonali neċessarji sabiex jikkonformaw id-dritt intern tagħhom mal-obbligi tal-imsemmija direttiva sa mhux iktar tard mil-21 ta' Marzu 2016. Peress li r-Renju ta' Spanja ma nnotifikax it-traspożizzjoni tad-Direttiva, il-Kummissjoni ddeċidiet li tipproċedi kontriha quddiem il-Qorti tal-Ġustizzja.

-
2. Fir-rikors tagħha, il-Kummissjoni Ewropea titlob lill-Qorti tal-Ġustizzja joghġobha timponi fuq ir-Renju ta' Spanja, multa koerċittiva ta' kuljum fl-ammont ta' EUR 105 991,60. L-ammont ta' din il-multa koerċittiva gie kkalkulat billi ttiehdu inkunsiderazzjoni l-gravità u t-tul tal-perijodu ta' ksur kif ukoll l-effett dissważiv fid-dawl tal-kapaċità ta' hlas tal-imsemmi Stat Membru.

(¹) ĠU 2014, L 60, p. 34